


- మహాప్రస్థానంలో ముగిసిన అంత్యక్రియలు
- గత కొంతకాలంగా వయో వృద్ధాప్య సమస్యలతో బాధపడుతున్న తుదిశ్వాస విడిచారు.
- సిసీ, రాజకీయ ప్రముఖులు కోట శ్రీనివాసరావు భౌతికకాయాన్ని సందర్శించి నివాళు లర్పించారు

కోట శ్రీనివాసరావుకు చివరి వీడ్కోలు

టాలీవుడ్ ఇండస్ట్రీలోనే ఈరోజు ఒక చీకటి రోజు అని చెప్పుకోవచ్చు. ఒక అద్భుత నటుడు ఈ లోకం నుంచి దూరమయ్యారు. విలక్షణ నటుడు కోట శ్రీనివాసరావు నేటి ఉదయం మరణించిన విషయం తెలిసిందే. గత కొంతకాలంగా వయో వృద్ధాప్య సమస్యలతో బాధపడుతున్న ఆయన నేడు తుదిశ్వాస విడిచారు. దీంతో టాలీవుడ్ లో తీవ్ర విషాదం నెలకొంది. సిసీ, రాజకీయ ప్రముఖులు కోట శ్రీనివాసరావు భౌతికకాయాన్ని సందర్శించి నివాళులర్పించారు. ఆయనతో ఉన్న అనుబంధాన్ని పంచుకున్నారు. లెజెండరీ నటుడు కోట శ్రీనివాసరావుకు కన్నీటి వీడ్కోలు పలికారు. ఆయన మరణంతో తీవ్ర దిగ్భ్రాంతికి గురైన టాలీవుడ్.. కోట అంతిమయాత్రకు తరలివచ్చింది.

సిసీతారలు, అభిమానుల అశ్రునయనాల మధ్య కోట అంత్యక్రియలు ముగిశాయి. ఫిల్మ్ నగర్ లోని ఆయన నివాసం నుంచి.. జూబ్లీహిల్స్ లోని మహాప్రస్థానం వరకు చివరియాత్ర కొనసాగింది. కుటుంబసభ్యుల సమక్షంలో పెద్ద మనవడు శ్రీనివాస్ అంతిమ సంస్కారాలు నిర్వహించారు. కాగా.. కొద్ది రోజులుగా అనారోగ్యంతో బాధపడుతున్న కోట శ్రీనివాసరావు ఇవాళ ఉదయం తెల్లవారుజామును కన్నుమూశారు. విలక్షణ నటుడి మరణ వార్త విన్న టాలీవుడ్ తీవ్ర దిగ్భ్రాంతికి గురైంది. కోట మరణం పట్ల మోగాస్టార్ చిరంజీవి, తనికెళ్ళ భరణి, బాబు మోహన్, బ్రహ్మానందం సంతాపం వ్యక్తం చేశారు. ఆయనతో తమకున్న అనుబంధాన్ని గుర్తు - మిగతా3లో



బొట్టుబొట్టులో రాజకీయం

- క్రిడిట్ పోరు మామూలుగా లేదుగా..
- గత బీఆర్ఎస్ సర్కార్ సాగునీటి ప్రాజెక్టులను నిర్లక్ష్యం చేసిందని అధికార కాంగ్రెస్ ఆరోపిస్తోంది.
- ప్రాజెక్టుల నుంచి కాంగ్రెస్ సర్కార్ విడుదల చేస్తున్న ప్రతి నీటిబొట్టు తమ కష్టమే అంటోంది గులాబీ పార్టీ.
- నీటి విడుదల తమ పుణ్యమే అంటూ కైయమ్ చేసుకుంటోంది బీఆర్ఎస్..



తెలంగాణ వాటర్ వార్ లో సయా బ్రెండ్ షురూ అయింది. ప్రాజెక్టులు, వాటి ఖర్చుల లెక్కలు, అవినీతి ఆరోపణలు, అంకెలు-రంకెలు పక్కకుపోయాయి. ప్రస్తుతం నీటి పారుదల రాజకీయం ప్రవహిస్తోంది. ప్రాజెక్టుల చుట్టూ లేటెస్ట్ పాలిటిక్ ల్ రౌండ్ షురూ అయింది. ప్రాజెక్టుల నుంచి నీటి విడుదల విషయంలో అధికార ప్రతిపక్షాల

మధ్య మాటల తూటాలు పేలుతున్నాయి. గత బీఆర్ఎస్ సర్కార్ సాగునీటి ప్రాజెక్టులను నిర్లక్ష్యం చేసిందని అధికార కాంగ్రెస్ ఆరోపిస్తోంది. ప్రాజెక్టుల నుంచి కాంగ్రెస్ సర్కార్ విడుదల చేస్తున్న ప్రతి నీటిబొట్టు తమ కష్టమే అంటోంది గులాబీ పార్టీ. నీటి విడుదల తమ పుణ్యమే అంటూ కైయమ్ చేసుకుంటోంది బీఆర్ఎస్.. లేటెస్టుగా భద్రాద్రి సీతారామ ప్రాజెక్ట్ నుంచి గోదావరి - మిగతా3లో



అధిక ఉప్పు.. ఆరోగ్యానికి నిప్పు

- మోతాదుకు మించి వినీయోగం
- ప్రతికూల ఫలితాలు చాపకింద నీరులా వ్యాపిస్తున్నాయి
- హైపర్టెన్షన్, స్ట్రోక్, గుండె జబ్బులు, మూత్రపిండాల వ్యాధులతో బాధపడేవారిలో మరింత ముప్పు
- ప్రపంచ ఆరోగ్య సంస్థ తాజా అధ్యయనం



ఆర్.పి.ఎస్ తొలి మహిళా సారధిగా సోనాలి మిశ్రా

- జూలై 31న పదవీ విరమణ చేయనున్న మనోజ్ యాదవ్ స్థానంలో ఆమె ఈ పదవిని చేపడుతున్నారు
- సోనాలి మిశ్రాను ఈ పదవిలో నియమించేందుకు క్యాబినెట్ నియామకాల కమిటీ అధికారికంగా ఆమోదం
- సిబ్బంది మంత్రిత్వ శాఖ జారీ చేసిన ఉత్తర్వు ప్రకారం 2026, అక్టోబర్ 31 వరకూ అంటే పదవీ విరమణ చేసే వరకు సోనాలి మిశ్రా ఈ పదవిలో కొనసాగున్నారు.



మల్లన్నపై దాడి.. కొత్త పార్టీ ప్రకటనతో రాజకీయ వేడి

- బీఆర్ఎస్ ఎమ్మెల్సీ కవిత చేపట్టిన బీసీ ఉద్యమాన్ని తప్పుబడుతూ మల్లన్న పలు వ్యాఖ్యలు
- మల్లన్న చేసిన వ్యాఖ్యలపై జాగృతి కార్యకర్తలు అగ్రహం
- దాడితో అప్రమత్తమైన తీన్మార్ మల్లన్న గన్మెన్లు గాల్లోకి ఐదు రౌండ్లు కాల్పులు

హైదరాబాద్

తెలంగాణ కాంగ్రెస్ ఎమ్మెల్సీ చింతపండు నవీన్ అలియాస్ తీన్మార్ మల్లన్న కొత్త పార్టీని స్థాపించనున్నట్లు ప్రకటించారు. బీసీలను ఏకం చేస్తూ ఈ పార్టీ భవిష్యత్ కార్యచరణ ఉంటుందని ప్రకటించడం పాలిటిక్ ల్ హిట్ ను మరింత పెంచింది. బీఆర్ఎస్ ఎమ్మెల్సీ కవిత చేపట్టిన బీసీ ఉద్యమాన్ని తప్పుబడుతూ - మిగతా3లో



వచ్చే ఎడ్యక్షన్ కోటి ఉద్యోగాలు

- సీఎం నీతీశ్ కుమార్
- మరోసారి అధికారంలోకి వచ్చేందుకు ముఖ్యమంత్రి నీతీశ్ కుమార్ ప్రయత్నాలు మొదలు
- నిరుద్యోగులను ఆకట్టుకునేందుకు ఎక్స్ వేదికగా కీలక ప్రకటన
- 2025-2030 మధ్య కాలంలో కోటి ఉద్యోగాలు కల్పించడమే లక్ష్యం
- గతంలో ఇచ్చిన 50 లక్షల ఉద్యోగాల కల్పన హామీ దాదాపు పూర్తయింది

మహిళలకు శుభవార్త గ్రామాల్లో అంతర్జాల సేవలు

- మరో కీలక బాధ్యత ఇవ్వనున్న ప్రభుత్వం!
- గ్రామీణ ప్రాంతాల్లో ఇంటింటికీ ఇంటర్నెట్ సౌకర్యం కల్పించేందుకు ప్రభుత్వం డిజైబిల్ నెట్ కార్యక్రమాన్ని ప్రారంభించింది
- వీటి నిర్వహణ బాధ్యతలను మహిళా సంఘాలకు అప్పగించాలని రాష్ట్ర ప్రభుత్వం యోచిస్తోంది.
- మహిళా సంఘాలకు డిజైబిల్ నెట్ బాధ్యతలు అప్పగించాలని యోచిస్తున్న ప్రభుత్వం
- ఆసక్తి గల సంఘాల నుంచి దరఖాస్తులు స్వీకరించేందుకు అధికారుల సన్నాహాలు



బీసీ రిజర్వేషన్లపై ఇతరులు లబ్ధికి

యత్నించడం సమంజసమా?

- టీపీసీసీ అధ్యక్షుడు మహేశ్ కుమార్ గౌడ్
- క్యూ న్యూస్ కార్యాలయంపై దాడి చట్ట వ్యతిరేకం
- గన్మెన్ కాల్పులపై విచారణ జరుగుతోంది



కేరళ సీఎం నివాసానికి బాంబు బెదిరింపు!

- గురుతెలియని వ్యక్తులు తంపనూరు పోలీస్ స్టేషన్ కు మెయిల్
- క్లిప్ హాస్ పద్ద బాంబు పేలుళ్లు జరగబోతున్నాయని ఆ ఈ-మెయిల్
- తనిఖీల సమయంలో సీఎం విజయన్, ఆయన కుటుంబం విదేశాల్లో ఉన్నారు.

కోట శ్రీనివాసరావుకు చివరి వీడ్కోలు

-మొదటిపేజీ తరువాయి
చేసుకుని భావోద్వేగానికి లోనయ్యారు. ఫిల్మ్‌నగర్‌లోని ఆయన నివాసంలో పలువురు సినీ, రాజకీయ ప్రముఖులు కోట శ్రీనివాసరావు భౌతికకాయాన్ని సందర్శించి నివాళులర్పించారు. అనంతరం కుటుంబ సభ్యుల సమక్షంలో కోట అంతిమ సంస్కారాలు సాంప్రదాయబద్ధంగా జరిగాయి. కోట ఇక తిరిగిరారు అన్న విషయాన్నీ అభిమానులు జీర్ణించుకోలేకపోతున్నారు. వీడ్కోలు.. నేస్తమా అంటూ కోటకు నివాళులు అర్పిస్తున్నారు.

కోట శ్రీనివాసరావు మృతిపట్ల ప్రధాని మోదీ సంతాపం
టాలీవుడ్ ప్రముఖ నటుడు కోట శ్రీనివాసరావు మృతిపట్ల ప్రధాని నరేంద్ర మోదీ సంతాపం వ్యక్తం చేశారు. కోట శ్రీనివాసరావు మరణం బాధాకరమని, ఆయన సినీ ప్రతిభ, బహుముఖ ప్రజ్ఞగా ఆయన గుర్తిండ్చిపోతారని మోదీ కొనియాడారు. ఈ మేరకు ప్రధాని మోదీ ట్వీట్ చేశారు. 'కోట శ్రీనివాసరావు గారి మరణం బాధాకరం. ఆయన సినీ ప్రతిభ, బహుముఖ ప్రజ్ఞకు గుర్తుండిపోతారు. తరతరాలుగా ప్రేక్షకులను తన అద్భుతమైన ప్రదర్శనలతో ఆకట్టుకున్నారు. సామాజిక సేవలో కూడా ఆయన ముందంజలో ఉన్నారు మరియు పేదల మరియు అణగారిన వర్గాలకు సాధికారత కల్పించడానికి కృషి చేశారు. ఆయన కుటుంబానికి, అసంఖ్యాక అభిమానులకు నా సంతాపం. ఓం శాంతి.' అని



‘ఎక్స్’ ఖాతా ద్వారా సంతాపం తెలిపారు. **పాత్ర ఏదైనా కోట మాత్రమే చేయగలరు**
టాలీవుడ్ విలక్షణ నటుడు కోట శ్రీనివాసరావు మృతికి చిరంజీవి ()సంతాపం వ్యక్తం చేశారు. ఈ మేరకు ఆయన ట్వీట్ చేశారు. మరెక్కొద్ది సేపట్లో చిరు కోట ఇంటికి చేరుకోనున్నారు. ‘రెజెండరీ యాక్టర్ , బహుముఖ ప్రజ్ఞా శాలి కోట శ్రీనివాస రావు గారు ఇక లేరు అనే వార్త ఎంతో కలచివేసింది. ‘ప్రాణం ఖరీదు’ చిత్రం తో ఆయన నేను ఒకే సారి సినిమా కెరీర్ ప్రారంభించాము. ఆ తరువాత వందల కొద్దీ సినిమాల్లో ఎన్నెన్నో విభిన్నమైన పాత్రల్లో నటించి, ప్రతి పాత్రని తన విలక్షణ, ప్రత్యేక శైలి తో అలరించి తెలుగు ప్రేక్షకుల గుండెల్లో చిర స్థాయిగా నిలిచిపోయారు కోట. కామెడీ విలన్, అయినా సీరియస్ విలన్ అయినా, సపోర్టింగ్ క్యారక్టర్ అయినా, ఆయన పోషించిన ప్రతి పాత్ర

ఆయన మాత్రమే చేయగలదు అన్నంత గొప్పగా నటించారు. కొన్నేళ్ల క్రితం ఆయన కుటుంబం లో జరిగిన వ్యక్తిగత విషాదం ఆయన్ని మానసికంగా ఎంతగానో కుంగదీసింది. కోట శ్రీనివాస రావు లాంటి నటుడు లేని లోటు చిత్ర పరిశ్రమ కి, సినీ ప్రేమికులకి ఎన్నటికీ తీరనిది.ఆయన ఆత్మ కి శాంతి చేకూరాలని ప్రార్థిస్తూ, ఆయన కుటుంబ సభ్యులకి, శ్రేయోభిలాషులకి, అభిమానులకి, నా ప్రగాధ సంతాపం తెలియ చేస్తున్నాను’ అన్నారు. **అ ఘనత ఆయనకే దక్కుతుంది: నందమూరి బాలకృష్ణ**
కోట శ్రీనివాసరావు గారి మృతి పట్ల నందమూరి బాల కృష్ణ సంతాపం తెలియజేశారు. నాలుగు దశాబ్దాల సినీ ప్రయాణంలో ఎన్నో విలక్షణ పాత్రలు పోషించిన కోట శ్రీనివాసరావు తెలుగు గ్రేట్లకు గుండెల్లో తనకంటూ ప్రత్యేక స్థానం సంపాదించుకున్నారు. తన విలక్షణ నటనతో ఎన్నో పాత్రలకు జీవం పోశారు. ఇతర భాషల్లోనూ నటించి మెప్పించిన ఘనత ఆయనకే దక్కుతుంది. 1999లో విజయవాడ తూర్పు నియోజకవర్గ ఎమ్మెల్యేగా గెలుపొందిన ఆయన ప్రజాసేవతోనూ మంచి నాయకుడిగా పేరు సంపాదించుకున్నారు. ఆయన మరణం తెలుగు సినీ రంగానికి తీరనిలోటు. వారి పవిత్ర ఆత్మకు శాంతి కలగాలని భగవంతుడిని ప్రార్థిస్తున్నాను. కోట శ్రీనివాసరావు గారి కుటుంబ సభ్యులకు నా ప్రగాధ సానుభూతిని తెలియజేస్తున్నాను’ అన్నారు.

మహిళలకు శుభవార్త గ్రామాల్లో అంతర్జాల సేవలు

స్వయం సహాయక సంఘాల మహిళల(ద్వాక్రా సంఘాల) సేవలు త్వరలో మరో రూపంలో ప్రజలకు అందనున్నాయి. పొరువుతో ఆర్థిక స్వావలంబన సాధించిన అతివలు చిరు వ్యాపారాలు, మహిళా శక్తి సెంటర్ల నిర్వహణలో ఉత్తమ ప్రతిభ చాటుతున్నారు. గ్రామీణ ప్రాంతాల్లో ఇంటింటికి ఇంటర్నెట్ సౌకర్యం కల్పించేందుకు ప్రభుత్వం టీఫైబర్ నెట్ కార్యక్రమాన్ని ప్రారంభించింది. వీటి నిర్వహణ బాధ్యతలను మహిళా సంఘాలకు అప్పగించాలని రాష్ట్ర ప్రభుత్వం యోచిస్తోంది. ఇందుకోసం స్త్రీనిధి కింద లోన్ సౌకర్యాన్ని కల్పిస్తున్నారు. ప్రయత్నం ఫలిస్తే గ్రామాల్లో అంతర్జాల సేవలు మరింతమంది ప్రజలకు అందుబాటులోకి రానున్నాయి. ఉమ్మడి మహబూబ్‌నగర్ జిల్లాలో ఆసక్తి కలిగిన మహిళల నుంచి దరఖాస్తులు స్వీకరించేందుకు అధికారులు నన్నాహాలు చేస్తున్నారు.

మిషన్ భగీరథతో పాటే
గ్రామీణ ప్రాంతాలకు అంతర్జాలం సౌకర్యం కల్పించేందుకు కేంద్ర ప్రభుత్వం భారత్ నెట్ పథకాన్ని అందుబాటులోకి తెచ్చిన విషయం విదితమే. రాష్ట్రంలో గత ప్రభుత్వం మిషన్ భగీరథ పథకం పైపులైన్లు వేసి క్రమంలో వాటితో పాటే అదే కందకాల్లో ఫైబర్ తీగలను కూడా వేశారు. ఈ సేవధ్వంలో గ్రామాల్లో ప్రతి ఇంటికి అత్యధునిక టెక్నాలజీతో కూడిన ఫైబర్ నెట్ సౌకర్యం కల్పించాలని భావించింది. దీనిని పర్యవేక్షించే బాధ్యతను టీఫైబర్ సంస్థకు అప్పగించారు. ఇప్పటికే టీఫైబర్ సేవలు కలెక్టరేట్లు, ఎంపీడీవో, పంచాయతీ ఆఫీసుల్లో ప్రయోగాత్మకంగా అందిస్తున్నారు. తాజాగా ప్రతి ఊరిలో సిగ్నల్ ఉందా? టీఫైబర్ పైపులు దెబ్బతినాయా? ఇంటర్నెట్ వేగానికి కేబుళ్లు సరిపోతాయా? అన్న కోణంలో సంబంధిత సిబ్బంది పరిశీలిస్తున్నారు. **సేవలు ఇలా:**
రూ.300కే 20 ఎంటీబీఎస్ వేగంతో 4జీ, 5జీ ఇంటర్నెట్ సౌకర్యం అందుబాటులోకి వస్తుంది.



పాఠశాలలు, ప్రభుత్వం ఆఫీసులు, గ్రామంలో కోరిన వారికి నిర్వాహక మహిళలు కనెక్షన్లను ఇస్తారు. రుణం అందించి : ద్వాక్రా సంఘాల సభ్యులకు దీని వల్ల అదనపు ఆదాయం సమకూరనుంది. ఉమ్మడి మహబూబ్‌నగర్ జిల్లాలో 48,264 మహిళా సంఘాలున్నాయి. 5.22 లక్షల మంది ద్వాక్రా సభ్యులున్నారు. గ్రామీణ ప్రాంతాల్లో ఇంటర్నెట్ వసతిని కల్పించేందుకు స్త్రీ నిధి కింద ఒక్కొక్కరికి రూ.5 లక్షల రుణం అందిస్తారు. మహిళలు ఊరిలో అవసరం ఉన్న వారికి కనెక్టర్‌ను ఇస్తారు. స్వశక్తి మహిళలకు ఇంటర్నెట్ నిర్వహణ బాధ్యతలు అప్పగించటంపై కనరత్న చేస్తున్నట్లుగా టీఫైబర్ అధికారులు చెబుతున్నారు. ఇప్పటికే నారాయణపేట జిల్లాలో ఒక గ్రామాన్ని పైలెట్ ప్రాజెక్టుగా సెలెక్ట్ చేసి అమలు చేస్తున్నారు. జిల్లా సంఘాలు సభ్యులు జోగులాంబ గద్వాల 6,896 76,128 మహబూబ్‌నగర్ 11,649 1,23,859 నారాయణ పేట 8,356 90,879

నాగర్ కర్నూల్? 13,633 1,46,916 వనపర్తి జిల్లా 7,730 84,456 **వడ్డీలేని రుణాల కోసం నిధులు విడుదల**
మహిళలకు గుడ్‌న్యూస్. మహిళా సంఘాలకు వడ్డీలేని రుణాల కోసం రాష్ట్ర ప్రభుత్వం ఇప్పటికే రూ.344 కోట్లను విడుదల చేసింది. మహిళా సంఘాల ఖాతాల్లో వడ్డీ సొమ్ము జమచేస్తున్నారు. ఈమేరకు రూ.300 కోట్లు గ్రామీణ మహిళా సంఘాలకు, రూ.44 కోట్లు పట్టణ మహిళా సంఘాలకు ప్రభుత్వం నిధులు విడుదల చేసింది. మహిళలను ఆర్థికంగా బలోపేతం చేసేందుకు ఇప్పటికే రుణాలు మంజూరు చేస్తోంది. దీనితోడు వడ్డీలేని లోన్?లు ఇచ్చేందుకు కూడా ప్రభుత్వం కనరత్న ప్రారంభించింది. పురపాలక పరిధిలోని పట్టణ పేదరిక నిర్మూలన సంస్థ(మెప్పా) అధికారులు ప్రభుత్వానికి పూర్తిస్థాయి నివేదికలు సిద్ధం చేసి పంపుతున్నారు. మళ్లీ పథకం పునఃప్రారంభం కానుండటంతో ఎంతోమంది మహిళలకు లబ్ధి చేకూరనుంది. దీంతో మహిళాసంఘాల్లో కొత్త ఆశలు చిగురించాయి.

తీన్మార్ మల్లన్న వ్యాఖ్యలపై కవిత ఫిర్యాదు

హైదరాబాద్: ఎమ్మెల్యే చింతపండు నవీన్ (తీన్మార్ మల్లన్న)పై మండలి చైర్మన్ గుత్తా సుభేందర్ రెడ్డికు ఎమ్మెల్యే కవిత ఫిర్యాదు చేశారు. వ్యక్తిత్వాన్ని దెబ్బతీసేలా చేసిన వ్యాఖ్యలపై చర్యలు తీసుకోవాలని ఫిర్యాదు చేశారు. అనంతరం జూబ్లీహిల్స్‌లోని గుత్తా నివాసంలో ఆమె మీడియాతో మాట్లాడుతూ.. “తెలంగాణలో ఆడబిడ్డలంటే ఎంతో గౌరవం ఉంటుందన్నారు. బీసీ బిడ్డల్లో గౌరవించే అవకాశం మెండుగా ఉంటుందన్న కవిత.. రాజకీయాల్లో మహిళలపై పురుష పదజాలం వాడడంతో రాజకీయాల్లోకి మహిళలు రావాలంటే భయపడే పరిస్థితి ఏర్పడిందన్నారు. “తెలంగాణ జాగృతి విషయంలో బీసీ రిజర్వేషన్ల అమలుకై పోరాటం చేస్తూనే ఉన్నాం. మీరు బీసీ బిడ్డా కాబట్టి ఏదీ పడితే అది మాట్లాడితే సరికాదు. తీన్మార్ మల్లన్న మీరు మాట్లాడిన మాటలకు మావాళ్ళకు కోపం వచ్చి నిరసన చేశారు. ఇంత మాత్రనికే గన్‌ఫైర్ చేసి చంపేస్తారా!??.. ఒక ఆడబిడ్డ ప్రశ్నిస్తే సహించలేకపోతున్నారా !?. నేను ఊరుకునే ప్రసక్తి లేదు. సీఎం రేవంత్ రెడ్డి స్పందించి వెంటనే చర్యలు తీసుకోవాలి. లేదంటే మీరు వెనకనుండి మాట్లాడించారని భావించాల్సి ఉంటుంది. వెంటనే చర్యలు తీసుకోవాలి” అని కవిత డిమాండ్ చేశారు. “ఇప్పుడు సెషన్స్ లేవు కాబట్టి.. మీరు ఎథిక్స్ కమిటీకి ఫిర్యాదు చేయాలని చైర్మన్ నూచించారు. వెంటనే తీన్మార్ మల్లన్నను ఎమ్మెల్యే సభ్యత్వం నుండి సస్పెండ్ చేయాలి. 24 గంటలు గడిచిన ప్రభుత్వం చర్యలు తీసుకోకపోవడం విడ్డూరం. ఎమ్మెల్యే మహిళా నేతపై చేసిన వ్యాఖ్యలను పట్టించుకోకపోతే.. మిగతా సాధారణ మహిళల పరిస్థితి ఏంటి? సీఎం, డిజిటీకి రిక్వెస్ట్ చేస్తున్నా.. ఫైరింగ్



మీద పూర్తి ఎంక్వైరీ చేయాలి. గతంలో సోషల్ మీడియాలో పోస్ట్ పెట్టినందుకు మహిళా జర్నలిస్టులను అరెస్టు చేశారు. తీన్మార్ మల్లన్న ఎవరు అనలు.. నన్నెందుకు అడ్డుకుంటానని అరుస్తూ గోలా గోలా చేస్తున్నాడు” అంటూ కవిత వ్యాఖ్యానించారు. కాగా, ఇవాళ ఉదయం(ఆదివారం) తీన్మార్ మల్లన్న కార్యాలయంపై జాగృతి కార్యకర్తలు దాడి చేసిన ఘటన సంచలనంగా మారిన సంగతి తెలిసిందే. కాగా, 3.30 గంటలకు డిజిటీకి కలిసి కవిత ఫిర్యాదు చేయనున్నట్లు సమాచారం. మేదిపల్లిలోని తీన్మార్ మల్లన్న ఆఫీస్‌లో ఫర్రిచర్‌ను ధ్వంసం చేశారు. దీంతో మల్లన్న గన్‌మెన్ గాల్లోకి

ఐదు రౌండ్లు కాల్పులు జరిపారు. **తీన్మార్ మల్లన్న నాపై అసభ్య కామెంట్స్ చేశారు**
మలన్న కార్యాలయానికి చేరుకున్న పోలీసులు.. పరిస్థితిని అదుపు చేశారు. ఇరువర్గాలను ఆఫీస్ నుంచి పంపించేశారు. కవిత చేపట్టిన బీసీ ఉద్యమాన్ని తప్పుబడుతూ మల్లన్న చేసిన వ్యాఖ్యలపై జాగృతి కార్యకర్తలు ఆగ్రహం వ్యక్తం చేశారు. ఈ దాడిపై స్పందించిన మల్లన్న తనపై కవిత అనుచరులు హత్యాయత్నం చేశారంటూ ఆరోపించారు. హత్యాయత్నాన్ని అపేందుకు తన గన్ మెన్ గాల్లోకి కాల్పులు జరిపారన్నారు.

బొట్టుబొట్టులో రాజకీయం

-మొదటిపేజీ తరువాయి
జలాలను విడుదల చేశారు. అశ్వపురం మండలం బీ.జీ. కొత్తూరు దగ్గర.. మొదటి లిఫ్ట్ పంప్ హౌస్ నుంచి గోదావరి జలాలు ప్రవహించాయి. సాగర్ ఆయకట్టుకు నీటి విడుదల ఆలస్యం కావడంతో.. పంటలు ఎండకుండా గోదావరి జలాలను విడుదల చేసినందుకు మంత్రి ఉత్తమేకుమార్‌రెడ్డికి మంత్రి తుమ్మల కృతజ్ఞతలు తెలిపారు. ఇదంతా తమ కష్టమే అంటోంది బీఆర్‌ఎస్. గతంలో కేసీఆర్ ముందుచూపుతో గోదావరి జలాలను ఖమ్మం జిల్లాకు తరలించి సస్పెన్షన్లు అమలు చేయాలన్న సంకల్పంతో నిర్మించిన సీతారామ ప్రాజెక్టు ఫలాలు రైతులకు అందడం సంతోషంగా ఉందన్నారు మాజీ మంత్రి హరీష్ రావు. సీతారామ ప్రాజెక్టు మోటార్లు ఆన్ చేసినట్లే కన్నెపల్లి పంప్ హౌస్ నుంచి మోటార్లు ఆన్ చేసి సాగు నీటి కోసం ఎదురుచూస్తున్న రైతాంగాన్ని ఆదుకోవాలని రాష్ట్ర ప్రభుత్వాన్ని బీఆర్‌ఎస్ పక్షాన డిమాండ్ చేస్తున్నామన్నారు హరీష్. ఈమేరకు ఆయన పోస్ట్ చేశారు. సీతారామ ప్రాజెక్ట్ నుంచి జలాల విడుదల క్రెడిట్ తమదేనంటూ చెప్పకనే చెప్పారు హరీష్. **కల్వకుర్తి విషయంలోనూ సేవ్ సీన్**
ఇక కొద్ది రోజుల ముందు కల్వకుర్తి ప్రాజెక్టు నీటిని విడుదల చేశారు. అప్పుడు కూడా ఇలాంటి ట్వీట్‌తోనే పొలిటికల్ హీట్ పెంచారు హరీష్. సాగునీరందక అవస్థపడుతున్న లక్షలాదిమంది రైతులతో తరలివచ్చి మోటార్లు ఆన్ చేస్తామంటేగాని ప్రభుత్వంలో చలనం రాలేదని, తాము ప్రశ్నించాకే.. కల్వకుర్తి ప్రాజెక్టు నీటిని విడుదల చేశారని మాజీ మంత్రి హరీశ్‌రావు ఎక్స్‌లో పోస్ట్ చేశారు. అది తమ విజయమే అంటూ తమ ఖాతాలో వేసేసుకున్నారు హరీష్‌రావు. బొట్టుబొట్టులో రాజకీయంతో తెలంగాణ పాలిటిక్స్ వేడక్కాయి.

బీసీ రిజర్వేషన్లపై ఇతరులు లబ్ధికి

యత్నించడం సమంజసమా?

హైదరాబాద్: ఎమ్మెల్యే కవితపై తీన్మార్ మల్లన్న చేసిన వ్యాఖ్యలు, క్యూ న్యూస్‌పై దాడి ఘటనపై టీపీసీసీ అధ్యక్షుడు మహేశ్‌కుమార్ గౌడ్ స్పందించారు. ఈ రెండింటినీ ఆయన ఖండించారు. కవితపై తీన్మార్ మల్లన్న వ్యాఖ్యలు గర్హనీయమన్నారు. క్యూ న్యూస్ కార్యాలయంపై దాడి చట్ట వ్యతిరేకమని.. గన్‌మెన్ కాల్పులపై విచారణ జరుగు తోందని తెలిపారు. కాంగ్రెస్ కృషి ఫలితమే బీసీ బిల్లు, రిజర్వేషన్లు అని మహేశ్‌కుమార్ చెప్పారు. బీసీ రిజర్వేషన్లపై ఇతరులు లబ్ధికి యత్నించడం సమంజసం కాదన్నారు.

మల్లన్నపై దాడి..

కొత్త పార్టీ ప్రకటనతో రాజకీయ వేడి

-మొదటిపేజీ తరువాయి
మల్లన్న పలు వ్యాఖ్యలు చేశారు. మల్లన్న చేసిన వ్యాఖ్యలపై జాగృతి కార్యకర్తలు ఆగ్రహం వ్యక్తం చేశారు. మేదిపల్లిలోని ఆయన ఆఫీస్‌పై దాడి చేశారు. అయితే, దాడితో అప్రమత్తమైన తీన్మార్ మల్లన్న గన్‌మెన్లు గాల్లోకి ఐదు రౌండ్లు కాల్పులు జరిపారు.

తెలంగాణ మరో కొత్త రాజకీయ పార్టీ

జాగృతి కార్యకర్తల దాడిపై తీన్మార్ మల్లన్న మీడియాతో మాట్లాడారు. నాపై హత్యాయత్నం జరిగింది. నన్ను కాపాడేందుకు గన్ మెన్ పైర్ చేశారు. దాడి నాపై చేసి.. కవిత డిజిటీకి ఫిర్యాదు చేయడం సిగ్గు చేటు. పక్కా ఫ్లాన్ ప్రకారం దాడి చేశారు. దాడికి ఉసిగొచ్చిన కవిత శాసన మండలి సభ్యత్వం రద్దు చేయాలి. త్వరలో రాజకీయ పార్టీ పెడతా.. బీసీలను ఏకం చేస్తానని తెలిపారు.

గతంలో తెలంగాణ నిర్మాణ పార్టీ

2023లో తీన్మార్ మల్లన్న ఓ కేసులో భాగంగా చర్రపల్లి జైలులో శిక్షను అనుభవించారు. చర్రపల్లి జైలు నుంచి విడుదల అనంతరం ‘తెలంగాణ నిర్మాణ పార్టీ’ పేరుతో రాజకీయపార్టీని ఏర్పాటు చేస్తున్నట్లు వెల్లడించారు. వచ్చే ఎన్నికల్లో (2024) మేధుల్ అసెంబ్లీ స్థానం నుంచి తన పార్టీ తరపున పోటీ చేస్తానని తెలిపారు.అంతేద్యర్ విగ్రహ ఏర్పాటు ప్రజల మనోభావాలు గౌరవించేందుకు కాదని, మహారాష్ట్ర రాజకీయాల్లోకి ప్రవేశం కోసమేనని చెప్పారు. తెలంగాణ ప్రజల ఆకాంక్ష నెరవేర్చేది యువతేనని..రైట్ రీ కాల్ తీసుకొస్తామని నృప్తం చేశారు. ఇప్పుడు మరోసారి తీన్మార్ మల్లన్న తాను కొత్త రాజకీయ పార్టీని పెట్టనున్నట్లు ప్రకటించడం గమనార్హం.

మహాకాళి అమ్మవారికి పట్టువస్త్రాలు

సమర్పించిన సీఎం రేవంత్‌రెడ్డి



సికింద్రాబాద్: సీఎం రేవంత్‌రెడ్డి సికింద్రాబాద్‌లోని ఉజ్జయిని మహాకాళి బోనాల జాతరకు హాజరయ్యారు. అమ్మవారికి పట్టువస్త్రాలు సమర్పించి ప్రత్యేక పూజలు చేశారు. అనంతరం అర్చకులు సీఎంకు వేదాశీర్వాచనాలిచ్చారు. సీఎం వెంట మంత్రులు కొండా సురేఖ, పొంగులేటి శ్రీనివాసరెడ్డి, పొన్నం ప్రభాకర్ ఉన్నారు. రాష్ట్రంలో ప్రజలందరికీ మంచి జరగాలని అమ్మవారిని రేవంత్‌రెడ్డి ప్రార్థించారు. మహాకాళి బోనాల జాతర ఘనంగా సాగుతోంది. ఆలయం వద్ద భక్తులకు ఇబ్బందులు లేకుండా 6 క్యూలైన్లు ఏర్పాటు చేశారు. అమ్మవారిని దర్శించుకునేందుకు భక్తులు భారీగా తరలివస్తున్నారు. నేడు బోనాలు, ఫలహరణండ్ల ఊరిగొంపు, 14న రంగం, పోతరాజుల గావు, అంబార్లపై అమ్మవారి ఊరిగొంపు జరగనుంది. ఆలయ పరిసరాల్లో పోలీసులు పటిష్ఠ బందోబస్తు ఏర్పాటు చేశారు.

సింగరేణి నిధులు ఈ ప్రాంతంలోనే ఖర్చు పెట్టాలి

చట్టం తీసుకువస్తాం: మంత్రి వివేక్

మండపల్లి: సింగరేణి ప్రభావిత ప్రాంతాల్లో అభివృద్ధి కోసం కేటాయించే డీఎంఎస్టి నిధులు ఈ ప్రాంతంలోనే ఖర్చు చేసేలా త్వరలో చట్టం తీసుకువస్తామని మంత్రి వివేక్ వెంకటన్నమి తెలిపారు. మంచినీర్యాల జిల్లా మండపల్లిలో మార్చింగ్ వాక్‌లో భాగంగా ఆయన బురదగూడెం, సుభాష్ నగర్ కాలనీలో పర్యటించారు. కాలనీవాసుల సమస్యలు అడిగి తెలుసుకుని పరిష్కరిస్తానని హామీ ఇచ్చారు. ఈ సందర్భంగా మంత్రి మాట్లాడుతూ.. సింగరేణిలో నూతన గమల ఏర్పాటు కోసం ముఖ్యమంత్రితో మాట్లాడినట్లు చెప్పారు. గడిచిన ఏడాది సింగరేణి సంస్థ రికార్డు స్థాయిలో లాభాలు ఆర్జించిందని పేర్కొన్నారు. జిల్లాలోని జైవారలో మరో 850 మెగావాట్ల విద్యుత్ ఉత్పత్తి చేసేందుకు ఏర్పాట్లు చేస్తున్నట్లు వెల్లడించారు. వైపుజ్య కేంద్రాల ద్వారా యువతకు ఉపాధి కల్పించేందుకు కృషి చేస్తున్నట్లు వివరించారు. సింగరేణి ఒప్పంద కార్మికులకు వేతనాల పెంపు కోసం కృషి చేస్తామని హామీ ఇచ్చారు.

బోనాలు తెలంగాణ సంస్కృతి సంప్రదాయంలో ప్రధాన భాగం

హైదరాబాద్ : బోనాలు తెలంగాణ సంస్కృతి సంప్రదాయంలో ప్రధాన భాగం అని పోలీస్ హౌసింగ్ కార్పొరేషన్ పూర్వ చైర్మన్ కోలేటి దామోదర్ అన్నారు. రవీంద్రభారతి ప్రధాన వేదికపై జై జవాన్ జై కిసాన్ జై కళాకార్ సంస్థ నిర్వహణలో గురు పూర్ణిమ మహోత్సవంతో పాటు బోనాలు సంబరాలు పాటలు నృత్యాలతో సందడి సందడిగా జరిపారు. నాట్య గురువులు దాసరి కృష్ణ ప్రియ, టి.స్వాతి, గోపి కృష్ణ నాయుడు, సుధా కామేశ్వరి, ఛాయా చంద్రిక, జయ లక్ష్మి శైలజ తదితరుల శిష్య బృందం వంద మందికిపైగా తమ శాస్త్రీయ జానపద నృత్యాలతో వేదికను పూసేశారు. సంగీత గురువులు శ్రీవిద్య భాస్కరభట్ల, నవ్య, హనుమంత్ ప్రసాద్, సుధా కమల, నాగజ్యోతి, భువనేశ్వరి తదితరులు శిష్య బృందం వాగ్గేయ కారులు కీర్తనలతో పాటు బోనాలు జానపద గీతాలు పాడి శ్రోతలను ముషార్ చేశారు. అనంతరం జరిగిన సభా కార్యక్రమంలో ముఖ్య అతిథిగా కోలేటి దామోదర్ పాల్గొని మాట్లాడుతూ తెలంగాణ సంప్రదాయ కళలను ముందుకు తీసుకువెళ్ల వలసింది నేటి తరం వారే అన్నారు గురువులను గౌరవించటం తల్లి తండ్రులు తమ పిల్లలకు నేర్పాలని చెప్పారు. ప్రొఫెసర్ శోభా దేశపాండే, ప్రొఫెసర్ కాంత కుమారి, చకిలం సుధాకర్, జయ తీర్థ, లక్ష్మీకిరణ్ తదితరులు పాల్గొనగా అధ్యక్షత వహించిన భారత్ వరల్డ్ రికార్డ్స్ స్థాపకుడు రమణారావు పాల్గొన్న కళాకారులకు ప్రశంస పత్రాలు జ్ఞాపికలు బహుకరించారు. భారత్ అర్బి



అకాడెమీ అధ్యక్షురాలు లయన్ లలితారావు కార్యక్రమాన్ని పర్యవేక్షించారు. ఈ కార్యక్రమంలో దాన్స్ టీచర్లు, జయలక్ష్మి శ్రీనివాస్, పగడి మర్రి శ్రీలజ, దాసరి కృష్ణప్రియ, శ్వేత గైక్వాస్, టి.స్వాతి, చట్టపు గోపికృష్ణ నాయుడు, సుధా కామేశ్వరి వేమూరి, ఎన్.ఛాయాచంద్రిక, మ్యూజిక్ టీచర్లు, శ్రీవిద్య భాస్కరభట్ల, భాస్కరభట్ల హనుమంత్ ప్రసాద్,

సుధాకర్ కమల తాడూరి, కే.సెల్ భువనేశ్వరి, కావూరి నాగజ్యోతి, కొండపల్లి నవ్య, చీఫ్ గెస్ట్ కోలేటి దామోదర్ గుప్తా, హార్మని గెస్ట్ అర్జున్ కాంతకుమారి, చక్రికం సుధాకర్, శోభ దేశపాండే, స్పెషల్ ఇన్వైట్స్ లక్ష్మి కిరణ్, జయతీర్థ తదితరులు పాల్గొన్నారు.

మార్కండేయనగర్ పోచమ్మ తల్లి దేవాలయ కమిటీ అధ్యక్షునిగా శిరందాసు నరేందర్

రాజేంద్రనగర్ : రాజేంద్రనగర్ సర్కిల్ పరిధిలోని మైలార్చేవుపల్లి డివిజన్ పరిధిలోని మార్కండేయనగర్ పోచమ్మ తల్లి దేవాలయ అభివృద్ధికి శక్తివంఛన లేకుండా కృషి చేయడం జరుగుతుందని కమిటీ నూతన అధ్యక్షుడు శిరందాసు నరేందర్ తెలిపారు. ఆదివారం ఆయన కమిటీ అధ్యక్షునిగా నియమితులు అయ్యారు. ఈ సందర్భంగా ఆయన మాట్లాడుతూ ఆలయ అభివృద్ధికి కాలనీ ప్రజలను అందరినీ కలుపుకొని పని చేయడం జరుగుతుందన్నారు. అమ్మవారి ఆలయంలో భక్తులు ఎలాంటి ఇబ్బందులు పడకుండా తన వంతుగా చర్యలు తీసుకుంటానన్నారు. కనీస మౌలిక సదుపాయాలను కల్పించేలా చొరవ చూపుతానని వెల్లడించారు. శ్రీ పోచమ్మ దేవాలయ కమిటీ ముఖ్య సలహాదారులుగా ఏర్ప సత్యనారాయణ, గద్దె కృష్ణ, పగడి ముర్రి సూర్యనారాయణ, వీడెం రమేష్, పగడిమర్రి వాసు, మునగపాటి విష్ణు, గద్దె యాదగిరి, కోట జగదీష్, వర్మల చందు, అధ్యక్షుడిగా శిరందాస్ నరేందర్, ఉపాధ్యక్షులుగా మామిడి శెట్టి శ్రీనివాస్, యాదగిరి భాస్కర్, భూసం భానుచందర్, ప్రధాన కార్యదర్శి కోట పవన్, సహాయ కార్యదర్శి ఉడుత సురేష్, గుత్తి మల్లేష్, కోశధికారి కోట శ్యామ్, కార్యదర్శ సభ్యులు కైరం కొండ శంకర్, శిరందాసు



ప్రభాకర్, అరుణ్ రెడ్డి, ఏర్ప మహేష్, ఆర్ సవీన్, బోనకుర్తి రామ, విజయ్ యాదవ్, శశిరాజ్, ముసం నరేష్, రాజు తదితరులను ఎన్నుకున్నారు.

ప్రజలకు పోచమ్మ తల్లి ఆశీస్సులు ఉండాలి

చేవెళ్ల : చేవెళ్ల మున్సిపల్ పరిధిలోని చంద్రారెడ్డి నగర్ కాలనీ సాయి కృష్ణ కాలనీ టీచర్స్ కాలనీ లలో పోచమ్మ బోనాలు ఘనంగా నిర్వహించారు. ఈ కార్యక్రమానికి ముఖ్యఅతిథిగా స్థానిక ఎమ్మెల్యే కాలే యాదయ్య పాల్గొని అమ్మవారికి ప్రత్యేక పూజలు నిర్వహించారు. ఎమ్మెల్యేను ఆలయ కమిటీ చైర్మన్ దేవర సమత వెంకట్ రెడ్డి శాలువాతో సన్మానించారు. బోనాల సందర్భంగా మహిళలు బోనాలతో సందడి చేశారు. బోనాల ఆరంగింపుతో అమ్మవారి ఆలయాన్ని చేరుకొని మొక్కులు చెల్లించుకుని నైవేద్యాన్ని సమర్పించారు. పోతురాజుల విన్యా సాలు ఆకట్టుకున్నాయి. కాలనీలలో పండుగ వాతావరణం నెలకొంది. అనంతరం చేవెళ్ల మండలం ఈర్ల పల్లి గ్రామంలో నిర్వహించిన శ్రీశ్రీశ్రీ గ్రామ దేవత పోచమ్మ తల్లి విగ్రహ ప్రతిష్ఠాపన కార్యక్రమంలో పాల్గొన్నారు.ఈ సందర్భంగా ఎమ్మెల్యే యాదయ్య మాట్లాడుతూ..అమ్మవారి ఆశీస్సులు ఎప్పుడూ ఉండాలని ప్రజలంతా ఆయురారోగ్యాల, సుఖసంతోషాలతో ఉండాలని మొక్కుకున్నట్లు తెలిపారు. అమ్మవారి దీవెన, ప్రజల సహకారంతో 15 ఏళ్ల నుంచి ఎమ్మెల్యేగా సేవలందిస్తున్నానన్నారు. ఆపాధ మాసంలో నిర్వహించే బోనాలు అంటేనే ఎంతో సందడి



ఉంటుందన్నారు. ఈ కార్యక్రమంలో వివిధ పార్టీల నాయకులు, వివిధ గ్రామాల భక్తులు తదితరులు పాల్గొన్నారు.

క్రీడలతోనే మానసిక ఉల్లాసం : ఎమ్మెల్యే కాలే యాదయ్య

షాబాద్ : షాబాద్ మండల కేంద్రంలోని పి ఆర్ ఆర్ ఎం స్టేడియంలో గత కొన్ని రోజులుగా నిర్వహిస్తున్న ఎన్ పి ఎల్ సీజన్ 3 విజేతలకు బహుమతులు అందజేసే కార్యక్రమానికి ముఖ్య అతిథిలుగా స్థానిక ఎమ్మెల్యే కాలే యాదయ్య, తెలంగాణ రాష్ట్ర స్పోర్ట్స్ అథారిటీ చైర్మన్ కే.శివసేన రెడ్డి, జిల్లా గ్రంథాలయ సంస్థ చైర్మన్ ఎలగంటి మధుసూదన్ రెడ్డి, మల్లికార్జున అప్పాజీ ముఖ్య అతిథులుగా పాల్గొన్నారు. ఈ కార్యక్రమంలో వారు మాట్లాడుతూ యువకులు చెడు అలవాట్లకు లోను కాకుండా ఉండాలనే క్రీడలతోనే సాధ్యపడుతుందని తెలిపారు. విద్యార్థి కద సుందే యువకులు క్రీడలలో పాల్గొనాలని, క్రీడలతోనే మానసిక,శారీరక శక్తి పెరిగి దృఢంగా అవుతారని తెలిపారు. రాష్ట్ర ప్రభుత్వం క్రీడాకారుల కొరకు ప్రత్యేక పాలసీని తీసుకొచ్చిందని

తెలిపారు. ఆగస్టు నెలలో సీఎం కప్పు ఏర్పాటు చేస్తామని తెలిపారు. క్రీడల కోసం రాష్ట్ర ప్రభుత్వం 850 కోట్లు మంజూరు చేసిందని తెలిపారు. ప్రతి గ్రామంలో సుండి క్రీడాకారులను ప్రోత్సహించేందుకు 2.5 కోట్ల నుండి 3 కోట్ల వరకు నిధులు మంజూరు చేస్తున్నామని తెలిపారు. ప్రతి గ్రామంలో సుండి క్రీడాకారులను ప్రోత్సహించేందుకు కృషి చేస్తామని తెలిపారు. అనంతరం విజేతగా నిలిచిన కేతఆర్ జట్టుకు ట్రోఫీతోపాటు, లక్ష రూపాయల సగదు బహుమతిని అందజేశారు. రన్నర్ అప్ గా ఢిల్లీ జట్టు నిలిచింది.ఈ కార్యక్రమంలో టిపిసీసీ కార్యదర్శి షాబాద్ దర్శన్, గుడిమల్లాపూర్ మార్కెట్ కమిటీ చైన్ చైర్మన్ కావలి



చంద్రశేఖర్, సర్దార్ మార్కెట్ కమిటీ చైర్మన్ పీసరి సురేందర్ రెడ్డి, ప్రతాప్ రెడ్డి, పెంకొరెడ్డి, మాజీ ఎంపీటిసీలు గుండాల అశోక్, కుమ్మరి చెన్నయ్య, నాయకులు తప్పలి రవీందర్, దండు రామూల్, తదితర నాయకులు పాల్గొన్నారు.

కాక్టెయిల్స్ కలెక్షన్ ను విడుదల చేసిన టైటాన్

హైదరాబాద్ : తమ కీలక పంపిణీదారు కమల్ వాన్ కంపెనీతో కలసి కాక్టెయిల్స్ కలెక్షన్ వాన్లను తాజ్ డెక్స్ హెుటల్లో టైటాన్ రాగ విడుదల చేసింది. నేటి మహిళలు తమదైన ముద్ర వేయడానికి ప్రత్యేకంగా రూపొందించిన స్టేట్ మెంట్ వాన్ల ప్రత్యేక ప్రదర్శన నిర్వహించారు. ఫ్యాషన్, సోదరభావాన్ని మిళితం చేసిన ప్రత్యేక కార్యక్రమాల ద్వారా ఢిల్లీ కమిషన్ ఇన్ ఫ్యూయెన్సర్స్ లక్ష్మీ రెడ్డి, తహిరా ప్రాణం పోశారు. స్ట్రీట్ ఆఫ్ ద నైట్ ఇన్ స్టైల్ అంటూ అతిథులను ఆహ్వానించారు. ఈ కార్యక్రమంలో టైటాన్ రాగ, మల్లీ బ్రాండ్ రిటైల్ నేషనల్ సేల్స్ హెడ్ రాహుల్ పాండే, హైదరాబాద్ లో రాగ కీలక పంపిణీ భాగస్వామి అయిన కమల్ వాన్ కంపెనీ డైరెక్టర్ రాజేందర్ టోట్ల పాల్గొన్నారు.

స్థానిక సంస్థల్లో కాంగ్రెస్

గెలుపే లక్ష్యంగా పనిచేయాలి

చేవెళ్ల : రాసున్న స్థానిక సంస్థల ఎన్నికల్లో కాంగ్రెస్ పార్టీ గెలుపే లక్ష్యంగా యూత్ కాంగ్రెస్ నాయకులు పనిచేయాలని చేవెళ్ల మండల యూత్ కాంగ్రెస్ అధ్యక్షులు కార్తిక్ రెడ్డి అన్నారు. ఆదివారం ఆయన ప్రజా జ్యోతి ప్రతినిధితో మాట్లాడుతూ... రాబోయే స్థానిక సంస్థల ఎన్నికల్లో మండలంలోని యూత్ కాంగ్రెస్ నాయకులు కాంగ్రెస్ గెలుపే లక్ష్యంగా పని చేయాలన్నారు. కాంగ్రెస్ పార్టీ యువతను రాజకీయంగా ప్రోత్సహిస్తుందన్నారు. కాంగ్రెస్ పార్టీ ప్రజలకు ఇచ్చిన హామీలను నెరవేరుస్తుందన్నారు. రుణమాఫీ,రైతులకు రైతు భరోసా, సన్న బియ్యం, మహిళలకు ఉచిత బస్సు ప్రయాణం, 10 లక్షల వరకు ఆరోగ్యశ్రీ, బీసీలకు 42 శాతం రిజర్వేషన్లు అని ఇచ్చిన ప్రతి హామీని అమలు చేస్తుందని గుర్తు చేశారు. చేవెళ్ల మండలంలోని ప్రతి గ్రామంలో యూత్ కాంగ్రెస్ అధ్యక్షులను ఎన్నుకుంటామని కాంగ్రెస్ పార్టీలో పనిచేసిన 18 సంవత్సరాల నుండి 35 సంవత్సరాల యువతకు ప్రాధాన్యత ఇస్తామని, ఈ అవకాశాన్ని గ్రామీణ కాంగ్రెస్ పార్టీ యువ నాయకులు సద్వినియోగం చేసుకోవాలని సూచించారు.



మహంకాళి అమ్మవారి బోనాల ఉత్సవాల్లో పాల్గొన్న

మాజీ మంత్రి సబితా ఇంద్రారెడ్డి



మహేశ్వరం : మహేశ్వరం నియోజకవర్గంలోని తుక్కుగూడ, మంకాళ, ఇమామ్గూడ తదితర ప్రాంతాల్లో ఘనంగా నిర్వహించబడిన మహంకాళి అమ్మవారి బోనాల జాతరల్లో మహేశ్వరం ఎమ్మెల్యే మాజీ మంత్రి శ్రీమతి సబితా ఇంద్రారెడ్డి పాల్గొన్నారు. భక్తులతో కలిసి అమ్మవారికి బోసం సమర్పించి ప్రత్యేక పూజలు నిర్వహించారు. ఉత్సవాల్లో భాగంగా స్థానికులతో మమేకమై సంబరల్లో పాల్గొన్న ఆమె, తెలంగాణ సాంస్కృతిక విలువలకు బోనాలు ప్రతీకగా నిలుస్తాయని అన్నారు.

తీన్వార్ మల్లన్నపై అగ్రవర్ణాల కుట్ర

హైదరాబాద్ : ఎమ్మెల్యే తీన్వార్ మల్లన్నపై

అగ్రవర్ణాలు, జాగృతి నాయకులు, ఎమ్మెల్యే కవిత అనుచరులు కూట పూర్వకంగానే దాడి చేశారని బీసీ జన చైతన్య వేదిక జాతీయ అధ్యక్షుడు దాక్టర్ దాసరి అజయ్ కుమార్ యాదవ్ అన్నారు. తీన్వార్ మల్లన్నపై దాడిని అజయ్ కుమార్ యాదవ్ తీవ్రంగా ఖండించారు. తీన్వార్ మల్లన్నకు బీసీ సమాజం అందగా నిలబడుతుందన్నారు. తీన్వార్ మల్లన్నపై దాడి చేసిన వారిపై ప్రభుత్వం వెంటనే చట్టపరమైన చర్యలు తీసుకోవాలని డిమాండ్ చేశారు. తీన్వార్ మల్లన్నకు ప్రభుత్వం రక్షణ కల్పించాలన్నారు. రాష్ట్రంలో బీసీ నాయకులపై దాడులు చేస్తే అగ్రవర్ణ పార్టీలకు రాబోయే రోజుల్లో కనుమరుగైపోతాయని అన్నారు



భూభారతితో రైతుల కష్టాలు తీరేనా?

నారాయణపేట : తెలంగాణ రాష్ట్ర

ప్రభుత్వం రైతుల కోసం ప్రతిష్టాత్మకంగా చేపట్టిన భూ భారతి వల్ల రాష్ట్ర వ్యాప్తంగా ఉన్న రైతులు సమస్యలు ఎలాంటి ఇబ్బందులు లేకుండా నెరవేరుతాయని భూ భారతి కార్యక్రమానికి సీఎం రేవంత్ రెడ్డి, ఉప ముఖ్యమంత్రి బిట్టి విక్రమార్కరెవెన్యూ శాఖ మంత్రి పొంగులేటి శ్రీనివాస్ రెడ్డి శ్రీకారం చూట్టారు.నారాయణ పేట జిల్లా మద్దూర్ మండలంలో భూ భారతిలో రెవెన్యూ సమస్యలు పరిష్కారం చేస్తామని ప్రభుత్వం ప్రకటించడంతో చాలామంది రైతులు తాము పడుతున్న ఇబ్బందుల గురించి భూ భారతి రెవెన్యూ సదస్సులో భారీ ఎత్తున దరఖాస్తులు చేసుకున్నారు.మద్దూర్ మండలాన్ని ప్రభుత్వం హైలెట్ ప్రాజెక్ట్ కింద ఎంపిక చేసి గత నెల 5వ తేదీ నుంచి 13వ తేదీ వరకు మండలంలోని వలు గ్రామాల్లో రెవెన్యూ సదస్సులను నిర్వహించారు.ఈ సదస్సులకు జిల్లా కలెక్టర్, జిల్లా అదనపు కలెక్టర్, ఆర్డీవో, తహశీల్దార్ ఆధ్వర్యంలో వివిధ రెవెన్యూ గ్రామాల నుంచి మొత్తం 1341 దరఖాస్తులను దాఖలు చేసుకున్నారు.భూ సమస్యలను పరిష్కరిస్తామని ధరణి స్థానంలో భూ భారతిని కాంగ్రెస్ ప్రభుత్వం తీసుకొచ్చింది.మద్దూర్ మండలంలో మొత్తం 1341 దరఖాస్తుల్లో కొంతమందికి ఫోన్ల ద్వారా సమాచారం ఇచ్చి నేరుగా రెవెన్యూ అధికారులు వారివారి ల్యాండ్లోకి వెళ్లి ఎంక్వయిర్ చేశారు.ఇంకా చాలామంది రైతులకు ఫోన్ సమాచారం రాలేదని చాలామంది రైతులు ఆవేదన వ్యక్తం చేస్తున్నారు. కేవలం 475 దరఖాస్తులకు మాత్రమే పరిష్కరించినట్లు రెవెన్యూ అధికారులు పేర్కొంటున్నారు.భూ భారతి కింద మొదల పైలెట్ ప్రాజెక్ట్ కింద 3 మండలాలు ఎంపిక చేశారు.వాటిలో మద్దూర్ మండలంలో 1341 దరఖాస్తులు స్వీకరించారు.వీటికి సంబంధించి జూన్ 2వ తేదీన ప్రాసీడింగ్ ఆర్డర్లు ఇస్తామని రెవెన్యూ సదస్సులో జిల్లా కలెక్టర్ పాటు రెవెన్యూ అధికారులు సదస్సులో రైతులకు హామీలిచ్చారు.కొందరికి మాత్రమే ఇచ్చారు.ఇంకా రైతులకు సదస్సులు జరిగి నెల రోజులు అవుతున్నా వీటికి మోక్షం లభించడం లేదని రైతులు ఆగ్రహం వ్యక్తం చేస్తున్నారు. జిల్లా అధికారులు ఇప్పటికైనా స్పందించి రైతులకు ప్రాసీడింగ్ ఇవ్వాలని రైతులు కోరుతున్నారు.1345 దరఖాస్తులో అధికారులు పరిశీలన చేసి 475 మంది రైతుల భూ సమస్యలు తీర్చడం జరిగిందని ఎమ్మార్సీ తెలిపారు.మిగతా 866 మంది రైతుల దరఖాస్తులు అందర్ ప్రాసెస్లో ఉన్నాయి అన్నారు. పెండింగ్ లో ఉన్న దరఖాస్తులు తాసిల్దార్ కార్యాలయం నుంచి ఆర్డీజీ కలెక్టర్ ఆఫీస్ కు పంపించడం జరిగిందని తెలిపారు.రైతుల దరఖాస్తులో చాలామంది రైతులవి ఆర్డీజీ పెండింగ్ మరియు అడిషనల్ కలెక్టర్ పెండింగ్ అని ఆక్షేప్స్ చూయిస్తుంది.జిల్లా అధికారులు నెలలు గడుస్తున్న రైతుల సమస్యలు తీర్చడం లేదని మద్దూర్ మండల రైతులు ఆవేదన వ్యక్తం చెందుతున్నారు.

